

# Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

پریس ریلیز

۲۷ مئی ۲۰۱۹

نئی دہلی

## اقلیتوں پر بڑھتے مظالم کو روکیں وزیراعظم: پاپولر فرنٹ کی اپیل

پاپولر فرنٹ آف انڈیا کے جنرل سیکریٹری ایم محمد علی جناح نے وزیراعظم نریندر مودی سے یہ اپیل کی ہے کہ وہ اقلیتوں پر بڑھتے مظالم پر قدغن لگا کر سب کو ساتھ لے کر چلنے کے اپنے وعدے پر عمل کریں۔

لوک سبھا انتخابات کے نتائج آنے کے کچھ ہی گھنٹوں بعد متعدد ریاستوں سے ہندو توالوگوں کے ذریعہ اقلیتوں پر حملے کی خبریں سامنے آنے لگیں۔ مدھیہ پردیش کے سیونی علاقے میں کچھ گورکشکوں نے بیف لے جانے کے جھوٹے الزام میں ایک مسلم جوڑے سمیت تین افراد کو بڑی بے رحمی سے پیٹا۔ ہریانہ کے گرگرام میں ایک مسلم نوجوان کو اپنے سر سے ٹوپی اتارنے اور جے شری رام بولنے پر مجبور کیا گیا۔ جموں کشمیر کے چیناب وادی میں گورکشکوں نے ایک شخص کو گولی مار کر ہلاک کر دیا۔ بہار کے بیگوسرائے میں ایک نوجوان کو گولی مار دی گئی۔ اس طرح ملک کے مختلف حصوں سے فرقہ وارانہ تناؤ کی خبریں موصول ہو رہی ہیں۔

اپنی پارٹی کو ملی بڑی جیت کے بعد وزیراعظم نریندر مودی نے ایک 'مضبوط اور جامع ہندوستان' کے لیے کام کرنے کا وعدہ کیا ہے۔ ساتھ ہی انہوں نے اقلیتوں کے اندر سے خوف کو ختم کرنے کی بھی بات کی ہے۔ لیکن ستم ظریفی یہ ہے کہ اس قسم کے حملوں کے پیچھے انہی کی پارٹی کے لوگ شامل ہیں۔ اگر مودی اپنے وعدوں کو لے کر سنجیدہ ہیں، تو انہیں ان وعدوں کو عملی جامہ پہنانا چاہئے۔

محمد علی جناح نے یاد دہانی کراتے ہوئے کہا کہ مسلمانوں کے درمیان پیدا کیا گیا خوف صرف اسی صورت نکالا جاسکتا ہے کہ انہیں سماجی تحفظ کی ضمانت دی جائے، تشدد پھیلانے والوں کے خلاف مقدمہ درج کیا جائے اور مظلوموں کے ساتھ انصاف کیا جائے۔

ڈاکٹر محمد شمعون

ڈائریکٹر، رابطہ عامہ

مرکز، پاپولر فرنٹ آف انڈیا

نئی دہلی